



दक्षिण भारत राष्ट्रमत



தஞ்சைப் பாரதம் ராஷ்டிரமதம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

5 धर्म से ज्यादा देश के लोगों को रोटी की जरूरत : अखिलेश यादव

6 रिटायर्ड अफसरों के बोझ तले दबा आरटीआई का ढाँचा

4 लक्ष्य की प्राप्ति में युवा शक्ति की सबसे बड़ी भूमिका : मजलाल

फर्स्ट टेक

महाराष्ट्र के जलगांव में तापी गंगा एक्सप्रेस पर पथराव, कोई घायल नहीं

मुंबई/भाषा। महाराष्ट्र के जलगांव रेलवे स्टेशन के नजदीक रविवार को तापी गंगा एक्सप्रेस ट्रेन पर एक पत्थर फेंका गया, जिसके बाद पुलिस ने प्राथमिकी दर्ज कर जांच शुरू कर दी है। एक अधिकारी ने यह जानकारी दी। अधिकारी ने बताया कि इस घटना में कोई हताहत नहीं हुआ, केवल बी6 कोच की खिड़की का एक शीशा क्षतिग्रस्त हो गया। जलगांव रेलवे पुलिस के अधिकारी ने बताया कि सूत्र से छपरा जा रही तापी गंगा एक्सप्रेस में सवार कुछ यात्रियों ने पथराव की सूचना सोशल मीडिया मंच 'एक्स' के जरिए दी। अधिकारी ने बताया कि महाकुंभ मेले के लिए प्रयागराज जा रहे यात्रियों के अनुसार, जलगांव स्टेशन से रवाना होने के दो-तीन किलोमीटर बाद ट्रेन पर पत्थर फेंका गया। उन्होंने बताया कि पुलिस ने अज्ञात व्यक्ति के खिलाफ मामला दर्ज कर जांच शुरू कर दी है।

ओडिशा : गश्ती जहाज पर बीच समुद्र में हमला

केंद्रपाड़ा (ओडिशा)/भाषा। ओडिशा के गहिरमाथा समुद्री अभयारण्य के प्रतिबंधित जल क्षेत्र में मछली पकड़ने वाली एक नौका के चालक दल ने गश्ती जहाज पर कथित तौर पर हमला कर दिया। एक वन अधिकारी ने रविवार को यह जानकारी दी। अधिकारी ने बताया कि चालक दल ने साजिश के तहत हमला किया, जो बाइबली तट के पास अवैध रूप से मछली पकड़ रहे थे। पुलिस अधिकारियों ने कहा कि नौका के चालक दल के सदस्यों ने गश्ती जहाज को डूबोने की कोशिश की। राजनगर मंग्रोव (वन्यजीव) वन प्रभाग के एक अधिकारी ने कहा, "जब नौका ने चेतावनियों को नजरअंदाज किया, तो गश्त कर रहे कर्मियों ने आत्मरक्षा में हवा में गोलियां चलाईं। बाद में नौका को रोक लिया गया और चालक दल के 10 सदस्यों को गिरफ्तार कर लिया गया।"

बांग्लादेश ने सीमा तनाव को लेकर भारतीय उच्चायुक्त को तलब किया

ढाका/भाषा। बांग्लादेश के विदेश मंत्रालय ने रविवार को सीमा तनाव को लेकर भारतीय उच्चायुक्त प्रणय वर्मा को तलब किया। यह घटनाक्रम बांग्लादेश द्वारा यह आरोप लगाए जाने के कुछ घंटों बाद सामने आया है कि भारत द्विपक्षीय समझौते का उल्लंघन करते हुए भारत-बांग्लादेश सीमा पर पांच स्थानों पर बाड़ लगाने की कोशिश कर रहा है। वर्मा को अपराह्न लगभग तीन बजे मंत्रालय में प्रवेश करने देखा गया। विदेश सचिव जशमि उद्दीन के साथ उनकी बैठक लगभग 45 मिनट तक चली।

13-01-2025 14-01-2025
सूर्योदय 6:00 बजे सूर्यास्त 6:34 बजे

BSE 77,378.91 (-241.30)
NSE 23,440.00 (-86.50)

सोना 8,014 रु. (24 केअर) प्रति ग्राम
चांदी 100,000 रु. प्रति किलो

निशान मंडेला

दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

ऊँचे भाव

बोला प्याज टमाटर से यूँ, तबे अच्छे दिन आए।
अब सलाद की महफिल सूनी, मिर्ची खीरे मुखाए।
कीमत तो तब मानें जब कुछ, परिवर्तन यदि आ जाए।
भाव हमारे ऊँचे थे तब, हम सरकार गिरा आए।।



पौष पूर्णिमा पर स्नान अनुष्ठान के साथ

आज से शुरू होगा 'आस्था का महाकुंभ'

दक्षिण भारत राष्ट्रमत
dakshinbharat.com

प्रयागराज (उप्र)/भाषा। प्रयागराज में संगम की रेती पर लगने वाला दुनिया का सबसे बड़ा धार्मिक जमावड़ा यानी महाकुंभ सोमवार को पौष पूर्णिमा के शुभ अवसर पर पहले प्रमुख स्नान अनुष्ठान के साथ शुरू हो जाएगा। गंगा, यमुना और अदृश्य सरस्वती के संगम स्थल पर होने वाले आस्था के इस महा आयोजन में अगले 45 दिनों के दौरान अथात्य के अनेक रंग बिखरेंगे। महाकुंभ का यह संस्करण

12 वर्षों के बाद आयोजित किया जा रहा है। हालांकि संतों का दावा है कि इस आयोजन के लिए खगोलीय परिवर्तन और संयोजन 144 वर्षों के बाद हो रहे हैं जो इस अवसर को और भी ज्यादा शुभ बना रहे हैं। शायद इसीलिए उत्तर प्रदेश सरकार को भरोसा है कि इस बार महाकुंभ में 35 करोड़ श्रद्धालु आएंगे।

श्रद्धालुओं का आंकड़ा अभी से इस महाकुंभ की आध्यात्मिक भव्यता की कहानी बयान कर रहा है। एक अनुमान के मुताबिक महाकुंभ की औपचारिक शुरुआत से दो दिन पहले शनिवार को

रिपोर्टेड 25 लाख लोगों ने संगम में पवित्र डुबकी लगाई। अधिकारियों के मुताबिक, "यह एक भव्य महाकुंभ होगा, जिसमें दिव्यता और आध्यात्मिकता के साथ-साथ आधुनिकता भी दिखाई देगी क्योंकि यह एक तरह का 'डिजी-कुंभ' भी होगा जिसमें एआई (कृत्रिम बुद्धिमत्ता) का बड़े पैमाने पर इस्तेमाल किया जाएगा।" प्रयागराज इस भव्य अवसर के लिए पूरी तरह से तैयार है और यह शहर दुनिया भर से संतों, तीर्थयात्रियों, भक्तों और आम जनता के लिये भी पलकें बिछाये हैं। सभी का लक्ष्य आध्यात्मिक उत्साह में सराबोर होना है।

भारत को जानने का अवसर है प्रयागराज महाकुंभ : योगी आदित्यनाथ

गोरखपुर/एजेन्सी। उत्तर प्रदेश के मुख्यमंत्री योगी आदित्यनाथ ने कहा कि प्रयागराज महाकुंभ देश और दुनिया के लोगों को उत्तर प्रदेश और भारत को जानने का महत्वपूर्ण अवसर है और इस भव्य एवं दिव्य आयोजन में भारत की आध्यात्मिक विरासत को संतों के माध्यम से जानने और देखने का अद्भुत अनुभव भी मिलेगा। योगी रविवार को गोरखपुर महोत्सव 2025 के औपचारिक

समापन समारोह को संबोधित करते हुए कहा कि 13 जनवरी से 26 फरवरी तक 45 दिन का भव्य आयोजन सोमवार से शुरू हो रहा है और 40 करोड़ आबादी महाकुंभ में आएगी। 40 करोड़ की आबादी दुनिया के अंदर भारत और चीन के अलावा किसी भी देश में नहीं है। उन्होंने कहा कि मां गंगा, यमुना और सरस्वती की त्रिवेणी के संगम में स्नान करने का

सौभाग्य प्राप्त होगा। उन्होंने कहा कि पहली बार महाकुंभ को लेकर अक्षय वट कोरिडोर, मां सरस्वती, बड़े हनुमान मंदिर, महर्षि व्यास और भगवान राम और निषादराज कोरिडोर बन गया है। यहां नाग वासुकी और द्वादश ज्योतिर्लिंगों और चार धाम की यात्रा का आनंद विप्रीका के माध्यम श्रद्धालु कर सकेंगे। मुख्यमंत्री ने बताया कि

महाकुंभ का आयोजन 10 हजार एकड़ क्षेत्रफल में हो रहा है। शुक्रवार की रात तक ही 35 लाख श्रद्धालु पहुंच गए थे। उन्होंने जनमानस से अपील की कि मकर संक्रांति पर बाबा गोरखनाथ में खिचड़ी खड़ाए और फिर सांस्कृतिक और आध्यात्मिक विरासत को समझने के लिए महाकुंभ जरूर जाइए। उन्होंने कहा 29 जनवरी को 144 वर्ष बाद विशिष्ट संयोग बन रहा है जब भगवान सूर्य मकर राशि में होंगे।



बीएसएफ ने घुसपैट की कोशिश नाकाम की

24 बांग्लादेशियों और दो रोहिंग्याओं को वापस खदेड़ा

कोलकाता/भाषा। सीमा सुरक्षा बल (बीएसएफ) ने बांग्लादेश की सीमा पर घुसपैट की कोशिशों को नाकाम कर दिया और 24 बांग्लादेशियों तथा दो रोहिंग्याओं को वापस खदेड़ दिया। एक अधिकारी ने रविवार को यह जानकारी दी। अधिकारी ने बताया कि बीएसएफ दक्षिण बंगाल फ्रंटियर के जवानों ने आठ मवेशियों के अलावा गांजा, अल्कोहल युक्त कफ सिरप फेंसेडिल और अन्य नशीले पदार्थों की भारत से बांग्लादेश तस्करी के प्रयासों को भी विफल कर दिया। उन्होंने बताया कि शनिवार को उत्तर 24 परगना जिले में 20 बांग्लादेशियों और दो रोहिंग्याओं को रोकना गया तथा वापस खदेड़ दिया गया, जबकि नादिया जिले में चार अन्य बांग्लादेशियों को वापस खदेड़ा गया। बीएसएफ अधिकारी ने एक बयान में कहा, "पूछताछ के दौरान पता चला कि उनमें से अधिकतर लोग घर की देखभाल के काम और मजदूरी के काम के लिए मुंबई, बंगलूरु और हैदराबाद जा रहे थे।"



मेरी कुर्सी खाली नहीं है : मुख्यमंत्री सिद्धरामय्या

बंगलूरु/भाषा।

कनाटक के मुख्यमंत्री सिद्धरामय्या ने रविवार को कहा कि उनकी कुर्सी खाली नहीं है, लेकिन फिर भी पत्रकार ऐसी खबरें दे रहे हैं कि राज्य में सत्ता परिवर्तन होने वाला है। मीडिया में आई उन खबरों का हवाला देते हुए कि उपमुख्यमंत्री डी.के. शिवकुमार जल्द ही उनकी जगह ले लेंगे, सिद्धरामय्या ने अटकलबाजी वाली प्रचारित पर कटाक्ष किया। प्रेस क्लब ऑफ बंगलूरु (पीसीबी) अवॉर्ड-2024 में मुख्यमंत्री ने कहा, हमारे बीच कोई भ्रम नहीं है लेकिन पत्रकार अब भी लिख रहे हैं कि 'सीएम बदला जाएगा'। मेरी कुर्सी खाली नहीं है लेकिन वे अब भी कहते हैं कि मुख्यमंत्री बदला जाएगा। उन्होंने कहा कि खबरें धारणाओं के आधार पर बनाई गई हैं, हालांकि ऐसा कुछ हुआ नहीं है।

देश में ऐतिहासिक परिवर्तन लाएं युवा : मोदी

दक्षिण भारत राष्ट्रमत
dakshinbharat.com

नई दिल्ली/एजेन्सी। प्रधानमंत्री नरेंद्र मोदी ने विकसित भारत के बड़े लक्ष्यों को हासिल करना देश के हर नागरिक का कर्तव्य बताते हुए देश के युवाओं का आह्वान किया है कि वे आराम वाली जिन्दगी से बाहर निकल कर जोखिम लें और खुद के साथ देश को भी सफलता की नई ऊंचाइयों पर ले जाकर कर इतिहास के सबसे बड़े परिवर्तन के उत्प्रेरक एवं लाभार्थी बनें।

मोदी ने राष्ट्रीय युवा दिवस के अवसर पर स्वामी विवेकानंद की जयंती के उपलक्ष्य में रविवार को यहां भारत मंडपम में विकसित भारत युवा नेता संवाद 2025 को संबोधित करते हुए यह आह्वान किया। उन्होंने देश भर से आये तीन हजार प्रतिभावान युवाओं से संवाद करते हुए उनको अर्थव्यवस्था के बढ़ने के साथ ही पैदा होने वाले कई



अवसरों के बारे में प्रोत्साहित किया और कहा कि उनकी पीढ़ी न केवल देश के इतिहास में सबसे बड़ा परिवर्तन लाएगी, बल्कि वे इसके सबसे बड़े लाभार्थी भी होंगे। प्रधानमंत्री ने युवाओं को सलाह दी कि वे कम्फर्ट जॉन से बचें, जोखिम उठाएं और अपने कम्फर्ट जॉन से बाहर निकलें, जैसा कि यंग लीडर्स डायलॉग के प्रतिभागियों ने प्रदर्शित किया। उन्होंने कहा कि जीवन का यह मंत्र उन्हें सफलता की नई

ऊंचाइयों पर ले जाएगा। प्रधानमंत्री ने अपने संबोधन में भारत के युवाओं की जीवंत ऊर्जा पर प्रकाश डाला और कहा कि पूरा देश स्वामी विवेकानंद को याद कर रहा है और उन्हें श्रद्धांजलि दे रहा है, जिन्हें देश के युवाओं पर बहुत भरोसा था। उन्होंने कहा कि स्वामी विवेकानंद का मानना था कि उनके शिष्य युवा पीढ़ी से आएंगे, जो शेरों की तरह हर समस्या का समाधान करेंगे। उन्होंने कहा कि उन्हें स्वामी जी

और उनकी मान्यताओं पर पूरा भरोसा है, जैसे स्वामी जी को युवाओं पर भरोसा था। उन्होंने आगे कहा कि उन्हें स्वामी जी पर पूरा भरोसा है, खासकर युवाओं के बारे में उनके दृष्टिकोण पर। प्रधानमंत्री ने इस बात पर जोर दिया कि यदि स्वामी विवेकानंद आज हमारे बीच होते, तो 21वीं सदी के युवाओं की जागृत शक्ति और सक्रिय प्रयासों को देखकर उनमें नया आत्मविश्वास भर जाता।

पांच हजार युवा नक्सलवाद छोड़कर मुख्यधारा में शामिल हुए : गडकरी

मुंबई/भाषा। केंद्रीय मंत्री नितिन गडकरी ने रविवार को कहा कि महाराष्ट्र के गढ़चिरोली में नक्सलवाद की घटनाओं में उल्लेखनीय कमी आई है। उन्होंने कहा कि लगभग पांच हजार युवा नक्सलवाद के रास्ते को छोड़कर मुख्यधारा में शामिल हो गए हैं और उनमें से कई को रोजगार भी मिला है।

अहिल्यानगर जिले के शिरडी में भाजपा के राज्य स्तरीय अधिवेशन में उन्होंने कहा कि अगले पांच वर्ष में गढ़चिरोली महाराष्ट्र में सबसे अधिक राजस्व अर्जित करने वाला जिला बन जाएगा। गडकरी ने भाजपा कार्यकर्ताओं से पार्टी की चुनावी सफलता को सार्थक सामाजिक बदलाव में बदलने की अपील की।

तमिलों ने कई देशों के विकास में अहम योगदान दिया है : स्टालिन

दक्षिण भारत राष्ट्रमत
dakshinbharat.com

चेन्नई/भाषा। तमिलनाडु के मुख्यमंत्री एम के स्टालिन ने रविवार को कहा कि सदियों पहले राज्य से दुनिया के कई देशों में गए तमिलों ने उन देशों के विकास में काफी अहम योगदान दिया है।

स्टालिन ने यहां विश्व तमिल प्रवासी दिवस को संबोधित करते हुए कहा कि तमिल भाषा सभी को जोड़ने वाली 'नाभि-रज्जु' है। उन्होंने कहा, यहां एकत्रित हुए अनेक लोगों के पूर्वज लगभग 100, 200 वर्ष पहले मातृभूमि (भारत-तमिलनाडु) छोड़कर चले गए होंगे। अपने अथक परिश्रम, पसीने और त्याग से उन्होंने उन देशों का विकास किया है। मुख्यमंत्री ने कहा कि केवल उन्हीं के कारण रेगिस्तान हरे-भरे हो गए, बंजर जमीन पर काली सड़कें बन गईं, अनेक



बंदरगाहों का निर्माण हुआ और मजदूरों ने रबड़ तथा गन्ने के बागानों में काम किया और परिणामस्वरूप दुनिया के वे देश समृद्ध हुए। स्टालिन ने आश्वासन दिया कि तमिलनाडु उन तमिल लोगों की आने वाली पीढ़ियों को गले लगाने के लिए तैयार है, जो बहुत पहले पलायन कर गए थे और उन्होंने प्रवासी समुदाय के लिए विभिन्न कल्याणकारी पहलों की जानकारी

दी। उन्होंने विशेष रूप से 'वेरगालाई थैडी' (जड़ों की खोज में) नामक पहल पर प्रकाश डाला। यह पहल प्रवासी सदस्यों को राज्य में अपने पूर्वजों के स्थानों और अपने रिश्तेदारों से जुड़ने में मदद करती है। दुनिया के विभिन्न देशों के निवाचित प्रतिनिधियों सहित प्रवासी सदस्यों ने इस कार्यक्रम में भाग लिया।



लक्ष्य की प्राप्ति में युवा शक्ति की सबसे बड़ी भूमिका : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने स्वामी विवेकानंद को युवाओं के लिए सबसे बड़े प्रेरणा स्रोत बताते हुए युवाओं का आह्वान किया है कि उन्हें उनके संदेश को आत्मसात करते हुए राष्ट्र निर्माण में अपना सर्वश्रेष्ठ योगदान दें और अपनी भीतर की शक्ति और क्षमता को पहचानकर अपने सपनों को पूरा करते हुए सफलता की नई उंचाइयों को छूएं। शर्मा रविवार को एसएमएस स्टेडियम में स्वामी विवेकानंद की जयंती पर आयोजित राज्य स्तरीय युवा महोत्सव के समापन समारोह को संबोधित कर रहे थे। उन्होंने कहा कि स्वामी विवेकानंद के उठो, जागो और तब तक मत रुको, जब तक लक्ष्य प्राप्त

न हो जाए के संदेश को युवा आत्मसात करते हुए राष्ट्र निर्माण में अपना सर्वश्रेष्ठ योगदान दें। शर्मा ने कहा कि राज्य सरकार युवाओं को हर क्षेत्र में प्रोत्साहित करने के लिए पूर्ण रूप से प्रतिबद्ध है। उन्होंने कहा कि राज्य सरकार युवा प्रतिभाओं को महोत्सव में पुरस्कृत कर उन्हें प्रोत्साहित कर रही है ताकि वे आसमान में एक लम्बी उड़ान भरें। प्रदेश का हर युवा विकसित राजस्थान की दिशा में पूरी क्षमता के साथ काम करें और प्रधानमंत्री नरेंद्र मोदी जी के विकसित भारत के संकल्प को पूरा करें। उन्होंने कहा कि प्रधानमंत्री नरेंद्र मोदी के नेतृत्व में राज्य सरकार चार जातियाँ-युवा, महिला, किसान और गरीब के उत्थान के लिए समर्पित होकर कार्य कर रही है। पंडित दीनदयाल उपाध्याय की अन्वेषण की परिकल्पना को साकार करते हुए समाज के अंतिम

व्यक्ति के कल्याण के लिए संकल्पित है। उन्होंने कहा कि हम पांच साल में चार लाख सरकारी भवनों और निजी क्षेत्र में छह लाख रोजगार के अवसर सृजित करने के लिए पूरी प्रतिबद्धता के साथ कार्य कर रहे हैं। मुख्यमंत्री ने कहा कि युवा हमारे समाज के सबसे बड़े स्तंभ हैं। हमारे युवा जिस देश और प्रदेश में गए हैं, उन्होंने मेहनत कर राजस्थान का नाम रोशन किया है। आज विश्वभर में पारसी राजस्थानियों को अपनी हुनर और प्रतिभा से जाना जाता है। उन्होंने कहा कि राज्य सरकार ने कई देशों को प्रदेश में भाषाई संस्थान खोलने के लिए आमंत्रित किया है ताकि हमारी युवा प्रतिभाएं विदेशी भाषाओं में पारंगत होकर अधिक से अधिक रोजगार के अवसर प्राप्त कर सकें। हम युवाओं की शैक्षणिक योग्यता के साथ ही,

कौशलपरक योग्यता तथा अभिरुचि के संबंध में पोर्टल के माध्यम से पंजीकरण भी करेंगे। शर्मा ने कहा कि राजस्थान राजस्थान ग्लोबल इन्वेस्टमेंट समिट के अन्तर्गत किए गए एमओयू के माध्यम से युवाओं को स्थानीय स्तर पर रोजगार मिलेगा। मुख्यमंत्री ने कहा कि राज्य सरकार ने गत एक वर्ष में युवाओं के कौशल विकास और उनके लिए रोजगार के अवसरों के सृजन के लिए कई महत्वपूर्ण पहल की है। राजकीय महाविद्यालयों में स्नातक और स्नातकोत्तर स्तर पर नई शाखाओं की शुरुआत भी की गई है ताकि हमारे विद्यार्थियों को व्यावसायिक और उद्योग आधारित शिक्षा मिल सके। अटल इन्वेषण स्टूडियो एंड एक्सप्लोरर और एवीजीसी-एक्सआर पॉलिसी के तहत हमने युवाओं के लिए अवसरों के नए द्वार खोले हैं। उन्होंने

कहा कि राज्य सरकार ने 144 कैम्पस प्लेसमेंट शिविर आयोजित कर करीब 30 हजार युवाओं का चयन और करीब 10 हजार युवाओं को करियर के लिए मार्गदर्शन भी प्रदान किया गया। मुख्यमंत्री ने कहा कि राज्य सरकार ने स्टार्टअप लॉन्चपैड भी स्थापित किए हैं, जिससे युवाओं को नए स्टार्टअप शुरू करने और अपनी नवाचार क्षमताओं को प्रदर्शित करने का अवसर मिल रहा है। साथ ही एक साल में 900 से ज्यादा स्टार्टअप भी पंजीकृत हुए हैं। उन्होंने कहा कि राजकीय महाविद्यालयों में 30 प्रतिशत सीटें छात्राओं के लिए आरक्षित करने के साथ लघु, सीमांत, बटाईदार किसानों और खेतिहर श्रमिकों के बच्चों के लिए शुल्क माफ कर हम समावेशी विकास की परिकल्पना को साकार कर रहे हैं।

शर्मा ने कहा कि पेरिस पैरालिंपिक में प्रदेश के खिलाड़ियों ने स्वर्ण, कांस्य सहित तीन पदक जीतकर पूरे राज्य का सिर गर्व से उंचा किया। अब हम मिशन ओलिंपिक 2028 पर काम करते हुए 50 प्रतिभाशाली खिलाड़ियों को विश्वस्तरीय सुविधाएं उपलब्ध करा रहे हैं। उन्होंने कहा कि राज्य सरकार नई खेल नीति तैयार कर रही है जिसमें खेल के बुनियादी ढांचे के साथ विज्ञान, विश्लेषण, परामर्श और पोषण का समावेश होगा। मुख्यमंत्री ने कहा कि ग्रामीण बालिकाओं की खेल प्रतिभा को निखारने के लिए राज्य सरकार जयपुर, भरतपुर और उदयपुर में आवासीय बालिका खेल संस्थान स्थापित करेगी। साथ ही एक जिला-एक खेल योजना के तहत प्रत्येक जिले में प्रवर्धित खेलों की अकादमी भी स्थापित की जा रही है।

हम ग्राम पंचायत स्तर पर खेल मैदान के निर्माण पर प्राथमिकता से कार्य कर रहे हैं। उन्होंने कहा कि कोच और खेल विशेषज्ञ तैयार करने के लिए शीघ्र ही महाराणा प्रताप खेल विश्वविद्यालय की स्थापना भी की जाएगी। मुख्यमंत्री ने राष्ट्रीय युवा महोत्सव पर आयोजित राज्य स्तरीय समारोह में जयपुर के प्रिंस तिवारी, तनु प्रजापत, धर्मा जाट, प्रिया राठौड़, यश गर्ग, अलवर के जयदीप पांचाल, झुंझुनू की पूजा शर्मा एवं वंशिका शर्मा, नागौर के नितेश कुमार शर्मा, अजमेर की गौरी महाेश्वरी और भीलवाड़ा के युधिष्ठिर प्रियाने, प्रशस्ती पत्र एवं स्मृति चिह्न प्रदान किए गए। इस अवसर पर मुख्यमंत्री ने युवाओं से हाथ मिलाकर उनका उत्साहवर्धन भी किया।



महिला सशक्तिकरण के लिए बजट में तीन लाख करोड़ रुपए का प्रावधान : अन्नपूर्णा देवी

दक्षिण भारत राष्ट्रमत
dakshinbharat.com

उदयपुर। केन्द्रीय महिला एवं बाल विकास मंत्री अन्नपूर्णा देवी ने कहा कि केन्द्र सरकार ने देश में महिला सशक्ति करण एवं सुदृढीकरण के लिए बजट में 3 लाख करोड़ रुपए का प्रावधान किया है। राजस्थान के उदयपुर में केन्द्रीय महिला एवं बाल विकास विभाग द्वारा आयोजित तीन दिवसीय राष्ट्रीय चिंतन शिविर के अंतिम दिन रविवार को श्रीमती अन्नपूर्णा देवी पत्रकारों से बातचीत में यह जानकारी दी। उन्होंने कहा कि महिलाओं को आत्मनिर्भर बनाने

एवं आगे बढ़ाने के लिए प्रधानमंत्री नरेंद्र मोदी की सोच के क्रियान्वयन के लिए यह चिंतन शिविर आयोजित किया था। अन्नपूर्णा देवी ने बताया कि चिंतन शिविर में देश के 14 राज्यों के मंत्रियों तथा 32 राज्यों एवं केन्द्र शासित प्रदेशों के प्रशासनिक अधिकारियों ने महिला एवं बाल विकास के अलग अलग स्तर पर परिचर्चा की। शिविर में सभी राज्यों के प्रतिनिधियों ने प्रस्ताव पारित किया कि महिला एवं बाल विकास में भारत सरकार की योजनाओं के क्रियान्वयन के लिए वह कृत संकल्पित है। उन्होंने कहा कि चिंतन शिविर में सभी राज्यों के प्रतिनिधियों ने महिला एवं बाल विकास पर अपने

यहां चलाई जाने वाली विभिन्न योजनाओं को समझा और एक दूसरे राज्यों द्वारा अपनाने का विचार किया। उन्होंने अन्नपूर्णा देवी ने एक सवाल के उत्तर में बताया कि देश में 14 लाख से अधिक आंगनवाड़ी केन्द्र संचालित हैं तथा 11-12 लाख सहायिका कार्यरत हैं। सभी आंगनवाड़ी कार्यकर्ताओं को विभाग द्वारा स्मार्ट फोन दिया गया है जिसका उपयोग अपने कामकाज में कर सकती हैं। उन्होंने आंगनवाड़ी कार्यकर्ताओं का मानदेय समय समय बढ़ाया जाता है। इस अवसर पर केन्द्रीय महिला एवं बाल विकास राज्य मंत्री सावित्री ठाकुर भी उपस्थित रही।



राजस्थानी लोक धुनों पर थिरके ऊंट, हैरतअंगोज करतबों से पर्यटकों का ध्यान आकर्षित किया

दक्षिण भारत राष्ट्रमत
dakshinbharat.com

बीकानेर। अंतर्राष्ट्रीय ऊंट उत्सव में रैगिस्तान के जहाज ऊंट के करतब देसी-विदेशी सैलानियों के आकर्षण का मुख्य केंद्र रहे। कार्यक्रमों की शृंखला में एनआरसीसी परिसर में ऊंटों की प्रतियोगिताओं का आयोजन किया गया। इनमें ऊंट नृत्य, ऊंट दौड़, साज सजा, फर कटिंग सहित अन्य रोमांचक प्रतियोगिताओं का सैलानियों ने लुक उठाया। राष्ट्रीय उष्ण अनुसंधान केंद्र परिसर में आयोजित इस कार्यक्रम के दौरान बड़ी संख्या में देसी-विदेशी सैलानी पहुंचे। राजस्थानी

लोक धुन पर ऊंटों ने ऊंची छलांगों और नृत्य के साथ सभी का ध्यान अपनी ओर खींचा। पारंपरिक ऊंट सजा, फर कटिंग की कलाओं को भी सैलानियों ने खूब सराहा। परिसर में हर तरफ सजे-धजे ऊंटों की चमक हर किसी को बरबस ही अपनी ओर खींच रही थी। यहां पहुंचे लोग ऊंटों की सवारी करने के साथ-साथ सेल्फी लेते भी नजर आए। फ्रांस से यहां पहुंचे एक पर्यटक ने बताया कि वे पहली बार राजस्थान में आ रहे हैं और ऊंट उत्सव को लेकर वे बेहद रोमांचित हैं। मेले में राजस्थान की रंग-बिरंगी संस्कृति को देखकर उत्साहित होते हुए उन्होंने कहा कि ऊंटों के शरीर पर फर कटिंग आज से पहले उन्होंने कभी भी नहीं देखी। वहीं ऊंट फर

कटिंग में हिस्सा ले रहे पशुपालक ने बताया कि वे इस प्रतियोगिता के लिए महीनों से तैयारी कर रहे हैं। उन्होंने बताया कि ऊंट के शरीर के फर कटन का काम बेहद जटिल है। हमने अपने ऊंट पर हनुमान जी, तेजा जी, गाय और महादेव के चित्र उकेरे हैं। इन प्रतियोगिताओं के बाद डॉ. करणी सिंह स्टेडियम में देर रात तक उत्सव का माहौल देखने लायक था। महोत्सव की शुरुआत मिस मरवण, मिस्टर बीकाणा और डॉला-मरवण जैसी प्रतियोगिताओं से हुई। राजस्थान की परंपरा और संस्कृति को दर्शाने वाली इन प्रतियोगिताओं ने न केवल स्थानीय दर्शकों, बल्कि देश-विदेश से आए पर्यटकों का दिल जीत लिया।

अज्ञात बीमारी से छह कुरजां की मौत

दक्षिण भारत राष्ट्रमत
dakshinbharat.com

जैसलमेर। राजस्थान में जैसलमेर के देगराय ओरण के समीप छोडिया गांव की सरहद लुगेरी तालाब के पास अज्ञात बीमारी से छह डेमोसैल क्रेन बर्ड्स (कुरजां) की मौत हो गयी तथा दो गंभीर घायल अवस्था में मिले हैं। देगराय ओरण के कॉन्डिनेटर एवं वन्य जीव प्रेमी सुमेर सिंह भाटी सांवता ने इस घटना के संबंध में बताया कि देगराय ओरण के पास लुगेरी तालाब के किनारे शनिवार शाम को छह विदेशी पक्षी डेमोसैल क्रेन (कुरजां) के शव मिलने एवं दो के गंभीर रूप से बीमार होने की जानकारी से सनसनी फैल गई है।

जानकारी मिलने पर सांवता मौके पर पहुंचे तथा उन्होंने वन विभाग को सूचना दी। इसके बाद वन विभाग एवं पशुपालन विभाग की टीम मौके पर पहुंचकर जांच पड़ताल शुरू कर दी। मृत डेमोसैल क्रेन के शवों को इकट्ठा किया गया है। मौके पर आई वन विभाग और पशुपालन विभाग की टीम ने मृत कुरजां पक्षियों के शव एवं घायल पक्षियों को लेकर पशु अस्पताल गए। जहां बीमार पक्षियों का इलाज करवाएंगे वहीं मृत पक्षियों की जांच करेंगे ताकि मौत



के कारणों की पुष्टि हो सके। उन्होंने बताया कि वर्तमान में लाठी चाणक्य पोकण क्षेत्र की कई नाडियो तालाबों की तादात में विदेशी पक्षियों ने डेरा जाल कर रखा हुआ है। खासकर इस क्षेत्र में कुरजां की संख्या काफी ज्यादा है। गौरतलब है कि गत महीने में फलोदी जिले में बर्ड फ्लू की पुष्टि हुई है। खासकर खीचन इलाके में मृत पाए गए डेमोसैल क्रेन, कुरजां की विसरा जांच में बर्ड फ्लू की पुष्टि हुई है। विसरा के सैपल 19 दिसंबर को भोपाल की हाई सिक्वोरिटी एनीमल डिजीज लैब में भेजे गए थे जहां से आई रिपोर्ट में बर्ड फ्लू की पुष्टि हुई। इसके बाद से पशुपालन विभाग और वन विभाग ने बर्ड फ्लू के प्रसार को रोकने के लिए तुरंत कार्रवाई शुरू कर दी है।



विद्यार्थियों की बौद्धिक क्षमता बढ़ाने के लिए हो कार्य : बागड़े

जयपुर। राजस्थान के राज्यपाल हरिभाऊ किसनराव बागड़े ने विद्यार्थी की शारीरिक, बौद्धिक तथा भावात्मक शक्तियों का विकास करने वाली शिक्षा को सार्थक बताते हुए कहा है कि विश्वविद्यालय विद्यार्थियों को रोजगार योग्य बनाने की बजाय रोजगार देने वाले राष्ट्र निर्माता बनाए। बागड़े रविवार को विवेकानंद ग्लोबल यूनिवर्सिटी के दीक्षांत समारोह में संबोधित कर रहे थे। उन्होंने स्वामी विवेकानंद को स्मरण करते हुए उनके आदर्श अपनाने का आह्वान

किया। उन्होंने विश्वविद्यालय के विद्यार्थियों को विभिन्न विषयों में डिग्रियां और पदक प्रदान किए और नई शिक्षा नीति के आलोक में विश्वविद्यालयों को ऐसे व्यावसायिक पाठ्यक्रमों का निर्माण करने पर जोर दिया जिनसे विद्यार्थी अध्ययन के समय ही अपनी रुचि के व्यावसायिक कौशल में दक्ष हो सकें। राज्यपाल ने कहा कि स्वामी विवेकानंद ने शिक्षा को सदैव मनुष्य निर्माण और मनुष्य के चरित्र निर्माण का माध्यम माना। उनका विश्वास था कि शिक्षा का

उद्देश्य केवल जानकारी प्रदान करना नहीं, बल्कि व्यक्तित्व का समग्र विकास करना है। उन्होंने विश्वविद्यालयों में अच्छे संस्कार और चरित्र निर्माण के लिए कार्य किए जाने पर जोर दिया। आरंभ में विश्वविद्यालय के चेयरपर्सन डा. ललित के पंवार और वाइस चेयरपर्सन डा. के. आर बगडियाने विश्वविद्यालय के तहत किए जा रहे शैक्षणिक कार्यों और नई शिक्षा नीति के अंतर्गत नवाचारों के बारे में जानकारी दी।

कांग्रेस ने डॉ. अम्बेडकर का अपमान करने का काम किया है : अग्रवाल

दक्षिण भारत राष्ट्रमत
dakshinbharat.com

जयपुर। राजस्थान में भारतीय जनता पार्टी (भाजपा) के प्रदेश प्रभारी डा. राधा मोहन दास अग्रवाल ने भारत रत्न और संविधान निर्माता डॉ. भीमराव अम्बेडकर का कांग्रेस द्वारा अपमान करने के मामले में पलटवार करते हुए कहा है कि

बाहर रख कर उनके ज्ञान और योगदान को पूरी तरह नजरअंदाज किया गया। ऐसे में भाजपा देश भर में शनिवार से संविधान गौरव अभियान के माध्यम से कांग्रेस की हकीकत जनता के सामने रखेगी। उन्होंने कहा कि संविधान गौरव अभियान के तहत भाजपा के प्रदेश पदाधिकारियों से लेकर जिला अध्यक्ष, मंडल अध्यक्ष, मोर्चा, प्रकोष्ठ और विभाग सहित प्रत्येक कार्यकर्ता कांग्रेस की कुनीतियों को जनता के

सामने रखेगी और भाजपा द्वारा डॉ. अम्बेडकर के सम्मान में किये गये कार्यों को भी विस्तार से बताएंगे। डॉ. अग्रवाल ने कहा कि एक ओर कांग्रेस नेता हैं जिन्होंने कदम-कदम पर बाबा साहब का और दलितों का अपमान किया वहीं दूसरी ओर भारतीय जनता पार्टी है जिसने बाबा साहब के न्याय, सम्मानता और सशक्तिकरण की दिशा में की गई परिकल्पना को साकार करने का काम किया।



राजस्थान के कुछ हिस्सों में बारिश, ओलावृष्टि

दक्षिण भारत राष्ट्रमत
dakshinbharat.com

जयपुर। राजस्थान के कुछ हिस्सों में हल्की से मध्यम दर्जे की बारिश हुई और कहीं कहीं ओलावृष्टि दर्ज की गई। जयपुर मौसम केन्द्र के अनुसार रविवार सुबह कुछ स्थानों पर मध्यम से घना कोहर छाया रहा और कहीं कहीं पर शीत दिवस से अति शीत दिवस दर्ज किया गया। मौसम केन्द्र के प्रवक्ता ने बताया कि रविवार सुबह तक राज्य के कुछ जिले के सादुलपुर में सबसे अधिक 24 मिली मीटर बारिश दर्ज की गई। राज्य में जैसलमेर में सबसे कम न्यूनतम तापमान 6.6 डिग्री सेल्सियस दर्ज किया गया। उन्होंने बताया कि इस दौरान धौलपुर-पिलानी-उदयपुरयाटी में 20-20 मिली मीटर और जयपुर के शाहपुरा, सीकर के नीम का थाना, धौलपुर के राजाखेडा, बार

के शाहबाद, झुंझुनू के मलसीर, सीकर के श्रीमधोपुर, दातारामगढ, सीकर, नागौर के परबतसर, श्रीगंगानगर, हनुमानगढ सहित अनेक स्थानों पर 10-10 मिमी की बारिश दर्ज की गई। उन्होंने बताया कि रविवार सुबह अलवर में न्यूनतम तापमान 6.8 डिग्री, पाली के ऐरनपुरा में 7.2 डिग्री, अजमेर में 7.7 डिग्री नागौर में 8.8 डिग्री, जालौर में 8.9 डिग्री, बाडमेर में 9 डिग्री राजधानी जयपुर में 10 डिग्री सेल्सियस दर्ज किया गया। वहीं राज्य के अधिकांश प्रमुख शहरों में शनिवार को अधिकतम तापमान 10.4 डिग्री सेल्सियस से लेकर 27.3 डिग्री सेल्सियस दर्ज किया गया। मौसम विभाग ने 15 जनवरी से एक ओर नया मौसम तंत्र विकसित होने की संभावना बताई है, जिसके प्रभाव से उदयपुर, कोटा के अलावा जयपुर संभाग के कुछ हिस्सों में बादल छाने और कहीं-कहीं बारिश होने का पूर्वानुमान है।

30 करोड़ रुपये की साइबर धोखाधड़ी मामले में 30 लोग गिरफ्तार, दो नाबालिग हिरासत में

दक्षिण भारत राष्ट्रमत
dakshinbharat.com

जयपुर। बराजस्थान के जयपुर में पुलिस ने 30 करोड़ रुपये की कथित साइबर धोखाधड़ी के मामले में शनिवार को 10 स्थानों पर छापेमारी कर 30 लोगों को गिरफ्तार किया और दो नाबालिगों को हिरासत में लिया। एक अधिकारी ने यह जानकारी दी। पुलिस ने बताया कि धोखाधड़ी से जुड़े 130 बैंक खातों से लेनदेन पर रोक दी गयी है। जयपुर के पुलिस आयुक्त बीजू जॉर्ज जोसेफ ने बताया कि डिजिटल

धोखाधड़ी की गतिविधियों के बारे में मिली सूचना के आधार पर अभियान की योजना बनाकर एक संयुक्त टीम बनाई गई। जोसेफ ने बताया कि टीम ने बिंद्याका, कालवाड़ और हरमाड़ा इलाकों में छापेमारी की और कंप्यूटर, लैपटॉप, एटीएम कार्ड, चेक बुक, पासबुक तथा अन्य सामान जप्त किया। उन्होंने बताया, धोखाधड़ी में शामिल 30 आरोपियों को गिरफ्तार किया गया है और दो नाबालिगों को हिरासत में लिया गया है। अधिकारी ने बताया कि जांच अभी शुरूआती चरण में है और आरोपियों से पूछताछ की जा रही है।

दक्षिण भारत राष्ट्रमत

स्वामी विवेकानंद ने सनातन वैदिक संस्कृति को वैश्विक स्तर पर दिया बढ़ावा : आदित्यनाथ

दक्षिण भारत राष्ट्रमत
dakshinbharat.com

गोरखपुर (उत्तर) /भाषा। उत्तर प्रदेश के मुख्यमंत्री योगी आदित्यनाथ ने रविवार को भारत के औपनिवेशिक काल के दौरान सनातन वैदिक संस्कृति को वैश्विक स्तर पर बढ़ावा देने के लिए स्वामी विवेकानंद की सराहना की और उनकी प्रतिमा का अनावरण किया।

मुख्यमंत्री ने राष्ट्रीय युवा दिवस पर सरस्वती शिशु मंदिर वरिष्ठ माध्यमिक विद्यालय में विवेकानंद की प्रतिमा का अनावरण करते हुए इस बात पर प्रकाश डाला कि कैसे

युवा भिक्षु ने अपने साहसिक विचारों और कार्यों के माध्यम से राष्ट्रीय चेतना को जागृत किया। उन्होंने बताया, औपनिवेशिक शासन के दौरान भी स्वामी विवेकानंद ने कहा कि गर्व से कहां, हम हिंदू हैं। यह सनातन मूल्यों के प्रति उनकी प्रतिबद्धता को दर्शाता है।

शिकागो शिखर सम्मेलन में विवेकानंद के प्रभावशाली भाषण को याद करते हुए मुख्यमंत्री ने कहा कि कैसे दुनिया भारत की प्राचीन परंपराओं की उनकी अभिव्यक्ति से मोहित हो गई थी। उन्होंने कहा, स्वामी जी ने सिखाया कि हमारा सबसे पहला कर्तव्य राष्ट्रधर्म है। यह राष्ट्रीय कर्तव्य है। आदित्यनाथ ने



भारत के स्वतंत्रता आंदोलन को प्रेरित करने के लिए विवेकानंद के विचारों को श्रेय दिया और संस्थानों के विशाल नेटवर्क के माध्यम से विवेकानंद की शिक्षा को संरक्षित

करने के लिए सरस्वती शिशु मंदिरों की प्रशंसा की। मुख्यमंत्री ने कहा, चुनौतियां हमसे प्रयास की मांग करती हैं और जीत दुकान से मिलती है। विवेकानंद के आदर्शों से प्रेरित

होकर भारत दुनिया की पांचवीं सबसे बड़ी अर्थव्यवस्था के रूप में विकसित हो रहा है। स्वामी विवेकानंद युवा सशक्तिकरण योजना के तहत दो करोड़ युवाओं को अपने कौशल को बढ़ाने के लिए टैबलेट और स्मार्टफोन मिल रहे हैं। उन्होंने राष्ट्रीय गौरव की भावना जगाने के लिए गोरखपुर में सरस्वती शिशु मंदिर की स्थापना में नानाजी देशमुख की भूमिका की भी सराहना की। उन्होंने देशमुख के नाम पर एक पार्क की आधारशिला रखे जाने का उल्लेख किया। कार्यक्रम में दो हस्तलिखित पत्रिकाओं का विमोचन और देवी दुर्गा पर एक नृत्य नाटिका का प्रदर्शन किया गया।



उत्तरप्रदेश सरकार ने 'हेलमेट नहीं तो तेल नहीं' की नीति प्रस्तावित की

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश परिवहन विभाग ने दोपहिया वाहनों से होने वाली दुर्घटनाओं और मौतों की घटनाओं में कमी लाने के प्रयास के तहत राज्य भर में 'हेलमेट नहीं तो तेल नहीं' की नीति प्रस्तावित की है।

परिवहन आयुक्त ब्रजेश नारायण सिंह ने गत आठ जनवरी को एक आधिकारिक पत्र जारी कर पेट्रोल पंप संचालकों को निर्देश दिया कि वे हेलमेट लगाए बगैर पेट्रोल खरीदने के लिए आने वाले लोगों को तेल न दें। राज्य के सभी 75 जिलों के जिलाधिकारियों और सभांगीय परिवहन आयुक्तों को भेजे गए पत्र में इस निर्देश को तत्काल लागू करने पर जोर दिया गया है। इस पत्र में डेटा का हवाला दिया गया है जो दर्शाता है कि दोपहिया वाहन दुर्घटना के शिकार लोगों में बड़ी संख्या ऐसे लोगों की होती है जिन्होंने घटना के समय हेलमेट नहीं लगा रखा होता। इसमें राज्य में

सड़क सुरक्षा उपायों की समीक्षा के दौरान इस महीने की शुरुआत में मुख्यमंत्री योगी आदित्यनाथ द्वारा जारी किए गए निर्देशों पर भी प्रकाश डाला गया है।

मुख्यमंत्री ने कहा था कि राज्य में हर साल सड़क हादसों में 25-26 हजार लोग मारे जाते हैं। पत्र में कहा गया है, दोपहिया वाहन सवारों की सड़क दुर्घटनाओं में ज्यादातर मौतें हेलमेट न पहनने के कारण होती हैं। इस नीति का उद्देश्य लोगों की जान बचाना और सड़क सुरक्षा सुनिश्चित करना है। सिंह ने कहा कि यह पहल 2019 में गौतमबुद्ध नगर जिले में पहले भी शुरू की गई थी, लेकिन इसे व्यापक रूप से लागू नहीं किया गया था। उन्होंने कहा कि नए निर्देशों में राज्य के सभी जिलों में नियम को सख्ती से लागू करने का लक्ष्य रखा गया है। परिवहन आयुक्त ने इस नीति का प्रभावी कार्यान्वयन सुनिश्चित करने के लिए कदम भी सुझाए हैं। पत्र में कहा गया है, ईंधन स्टेशन संचालकों को मोटर वाहन अधिनियम, 1988 और उत्तर प्रदेश मोटर वाहन नियम, 1998 के प्रासंगिक प्रावधानों के बारे में

शिक्षित किया जाना चाहिए। इस नीति की सफलता के लिए पुलिस और क्षेत्रीय परिवहन कार्यालयों (आरटीओ) के साथ नियमित समन्वय आवश्यक है।

सिंह ने पेट्रोल पंपों पर सुरक्षा संकेत लगाने की आवश्यकता पर बल दिया और कहा कि जागरूकता बढ़ाने के लिए 'हेलमेट नहीं, ईंधन नहीं' प्रदर्शित करने वाले बोर्ड लगाए जाने चाहिए। उन्होंने कहा, सोशल मीडिया प्लेटफॉर्म, मिट और इलेक्ट्रॉनिक मीडिया का उपयोग करके जागरूकता अभियान बड़े पैमाने पर चलाए जाने चाहिए। इन अभियानों में हेलमेट को जीवनरक्षक उपकरण के रूप में पहनने के महत्व पर जोर दिया जाना चाहिए, न कि केवल कानूनी आवश्यकता के रूप में। नीति का पालन सुनिश्चित करने के लिए कानून प्रवर्तन एजेंसियों और प्रशासनिक अधिकारियों को समग्र-समय पर समीक्षा करने के लिए कहा गया है। पत्र में ईंधन स्टेशन संचालकों से हेलमेट के इस्तेमाल को बढ़ावा देने में सहायता करने का भी आग्रह किया गया है।

स्वामी विवेकानंद ने युवाओं को राष्ट्र निर्माण के लिए प्रेरित किया: राष्ट्रपति मुर्मू



नई दिल्ली/भाषा। राष्ट्रपति द्रौपदी मुर्मू ने रविवार को स्वामी विवेकानंद की जयंती पर उन्हें श्रद्धांजलि दी और कहा कि उन्होंने युवाओं को राष्ट्र निर्माण व मानवता की सेवा के लिए प्रेरित किया। मुर्मू ने सोशल मीडिया मंच 'एक्स' पर एक पोस्ट में कहा कि उनकी विरासत दुनिया भर में अनगिनत लोगों को प्रेरित करती रही है। स्वामी विवेकानंद का जन्म 12 जनवरी 1863 को हुआ था। राष्ट्रपति ने कहा, स्वामी विवेकानंद की जयंती पर उन्हें विभिन्न श्रद्धांजलि देती हैं। स्वामीजी भारत के महान आध्यात्मिक संदेश को पश्चिमी दुनिया तक ले गए। उन्होंने भारत के लोगों में एक नया आत्मविश्वास भरा। मुर्मू कहा कि उन्होंने युवाओं को अपनी पूरी क्षमता का उपयोग करने, राष्ट्र निर्माण की दिशा में काम करने और मानवता की सेवा करने के लिए प्रेरित किया।

प्रधानमंत्री मोदी ने स्वामी विवेकानंद की जयंती पर उन्हें श्रद्धांजलि अर्पित की



नई दिल्ली/भाषा। प्रधानमंत्री नरेन्द्र मोदी ने रविवार को स्वामी विवेकानंद की जयंती पर उन्हें श्रद्धांजलि अर्पित की और कहा कि वर्तमान केंद्र सरकार एक मजबूत और विकसित भारत के उनके दृष्टिकोण को पूरा करने के लिए प्रतिबद्ध है। मोदी ने कहा, स्वामी विवेकानंद की जयंती पर श्रद्धांजलि अर्पित करता हूँ। वह युवाओं के लिए एक शाश्वत प्रेरणा हैं और आज भी युवा मन में जुनून और उद्देश्य की भावना प्रज्वलित करते हैं। हम एक मजबूत और विकसित भारत के उनके दृष्टिकोण को पूरा करने के लिए प्रतिबद्ध हैं। स्वामी विवेकानंद का जन्म 12 जनवरी 1863 को कोलकाता में हुआ था। उनके जन्मदिन को राष्ट्रीय युवा दिवस के रूप में मनाया जाता है। प्रधानमंत्री मोदी आज 'विकसित भारत युवा नेता संवाद 2025' कार्यक्रम में भाग लेंगे। वह 30 लाख से अधिक प्रतिभागियों में से योग्यता-आधारित, बहु-स्तरीय चयन प्रक्रिया के माध्यम से चुने गए 3,000 युवाओं के साथ संवाद करेंगे।

भाजपा अपने संगठन में महिलाओं का प्रतिनिधित्व बढ़ाने में जुटी

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) अपने संगठनात्मक ढांचे में बृथ से लेकर विभिन्न स्तरों पर अपनी निवर्तमान समितियों की तुलना में महिलाओं को अधिक प्रतिनिधित्व दे सकती है। महिलाओं के लिए लोकसभा और विधानसभाओं में एक तिहाई सीट आरक्षित करने वाले नारी शक्ति वंदन अधिनियम के कार्यान्वयन की तैयारी के मद्देनजर भाजपा यह बदलाव करने जा रही है। सूत्रों ने कहा कि मध्यप्रदेश जैसे राज्य में भाजपा के 62 संगठनात्मक जिलों में कम से कम सात से आठ महिला जिला अध्यक्ष हो सकती हैं। वर्तमान में इन जिलों में एक भी महिला जिला अध्यक्ष नहीं है।

इसी तैयारी के मद्देनजर भाजपा ने हाल ही में बिहार में अपने राष्ट्रीय संगठनात्मक चुनाव के दौरान दो महिला जिला अध्यक्षों को नियुक्त किया है। पार्टी सूत्रों ने कहा कि उनके राष्ट्रीय नेतृत्व का मानना है कि महिला नेताओं की एक पीढ़ी को नीचे से तैयार करना आवश्यक है ताकि लोकसभा और विधानसभा की एक तिहाई सीट आरक्षित करने का कानून लागू होने पर सक्षम उम्मीदवारों की कमी कहीं बाधा न बन जाए। इस संबंध में एक सूत्र ने कहा, वारंवारिक महिला विकल्पों के



अभाव में, प्रमुख पुरुष नेता कोटा भरने के लिए अपने परिवारों से जुड़ी महिलाओं को आगे बढ़ाने का प्रयास करेंगे, इसलिए हमारे लिए संदेश यह है कि हमें बृथ से ऊपर हर स्तर पर महिला नेताओं को तैयार करें।

उन्होंने कहा कि पार्टी के भीतर भाजपा का आदर्श प्रदेश संगठन माने जाने वाले मध्यप्रदेश में अधिकतर स्थानों पर 11 सदस्यीय बृथ समितियों में कम से कम तीन महिलाओं को शामिल करने के लिए प्रयास किए गए हैं। सूत्रों ने कहा कि इसी तरह, पार्टी अनुसूचित जाति (एससी), अनुसूचित जनजाति (एसटी) और पिछड़ों को पर्याप्त संख्या में शामिल करके अपने संगठन में महिलाओं को अधिक प्रतिनिधित्व देने की कवायद में जुटी हुई है। पार्टी सूत्रों ने कहा कि संगठनात्मक

ढांचे की बुनियादी इकाइयों, जैसे मंडल और जिला इकाइयों में सबसे अधिक प्रतिस्पर्धा है। उनके मुताबिक, पारंपरिक रूप से पुरुष-प्रधान स्थानीय राजनीति में महिलाओं को नुकसान हुआ है। उन्होंने कहा कि यह हर पार्टी के लिए सच है, क्योंकि मजबूत स्थानीय नेता अपनी राजनीतिक महत्वाकांक्षाओं को आगे बढ़ाने के लिए उन क्षेत्रों को नियंत्रित करना चाहते हैं जहां से वे आते हैं। भाजपा में इन दिनों नए राष्ट्रीय अध्यक्ष को चुनने के लिए संगठनात्मक चुनाव प्रक्रिया जारी है। नया अध्यक्ष जे पी नन्दा की जगह लेगा। वह 2020 से अध्यक्ष पद पर हैं और वर्तमान में केंद्रीय मंत्री भी हैं। नए राष्ट्रीय अध्यक्ष के चुनाव की औपचारिक प्रक्रिया तब शुरू होगी जब कम से कम आधे राज्यों में संगठनात्मक चुनाव संपन्न हो जाएंगे।

कन्नौज रेलवे स्टेशन हादसा : करीब 16 घंटे तक चला राहत-बचाव अभियान, कोई हताहत नहीं

दक्षिण भारत राष्ट्रमत
dakshinbharat.com

कन्नौज/भाषा। उत्तर प्रदेश के कन्नौज में रेलवे स्टेशन पर निर्माणाधीन इमारत का लिफ्ट ढहने से हुए हादसे के बाद राहत एवं बचाव कार्य करीब 16 घंटे तक चला और इस अभियान में जुटी टीमों रविवार सुबह वापस लौट गईं। अधिकारियों ने यह जानकारी दी।

पुलिस के अनुसार शनिवार को अमृत भारत योजना के तहत कन्नौज रेलवे स्टेशन पर निर्माणाधीन दो मंजिला इमारत का लिफ्ट ढहने से मलबे में 20 से अधिक मजदूर दब गए। हालांकि, हादसे में किसी के हताहत होने की कोई खबर नहीं है।

पुलिस ने कहा कि करीब 16 घंटे तक चले राहत एवं बचाव



अभियान में 28 मजदूरों को मलबे से निकालकर अस्पताल में भर्ती कराया गया। राष्ट्रीय आपदा मोचन बल (एनडीआरएफ) की टीम, राज्य आपदा मोचन बल (एसडीआरएफ) की टीम और रेलवे की टीम शनिवार को रात भर बचाव अभियान में जुटी रही और पूरे मलबे को हटाया।

रेलवे के अधिकारियों ने बताया कि मलबा हटाने के बाद कोई भी मजदूर दबा नहीं मिला जिसके बाद बचाव अभियान रविवार सुबह बंद कर दिया गया और इस कार्य में जुटी टीमों वापस चली गईं। रेलवे के अधिकारी अभियान के दौरान रात भर घटनास्थल पर मौजूद रहे। कन्नौज के जिलाधिकारी शुभांत कुमार शुक्ल ने सुबह रेलवे

स्टेशन पर पहुंच कर फिर स्थिति का जायजा लिया। उन्होंने इस हादसे में जनहानि नहीं होने पर संतोष भी जताया।

शुक्ल ने बताया कि 16 घायलों को अस्पताल से छुड़ी दे दी गई है जबकि अन्य घायलों का इलाज चल रहा है। उन्होंने बताया कि रेलवे गंभीर रूप से घायल हुए मजदूरों को ढाई-ढाई लाख रुपए एवं सामान्य रूप से घायल हुए लोगों को 50-50 हजार रुपए की आर्थिक सहायता देगी।

कन्नौज रेलवे स्टेशन पर लिफ्ट ढहने की घटना का सीसीटीवी फुटेज सामने आया है जिसमें साफ दिख रहा है कि नीचे मजदूर निर्माण कार्य में जुटे हुए हैं और फिर एक मजदूर अपने हाथ में एक बल्ली लेकर छत के नीचे पहुंचा। उसने बल्ली से शटरिंग को ठीक करने की कोशिश की जिससे बल्ली शटरिंग

के आपस में टकराने से शटरिंग खिसक गई और शटरिंग के साथ ही लिफ्ट ढह गया। लिफ्ट गिरते ही पूरे स्टेशन परिसर में धुंध सी छा गई। थोड़ी देर तक लोग समझ ही नहीं पाए कि आखिर क्या हुआ। हालांकि, आसपास मौजूद लोगों ने तुरंत पहुंच कर कोशिश की लेकिन मलबा ज्यादा होने से लोग कामयाब नहीं हो पाए। तब रेलवे के अधिकारियों ने मोर्चा संभाला और बचाव टीम तुरंत पहुंच गई और राहत एवं बचाव कार्य शुरू किया।

कन्नौज हादसे का संज्ञान लेते हुए पूर्वोत्तर रेलवे ने घटना की जांच के लिए तीन सदस्यीय एक उच्च स्तरीय समिति का गठन किया है और घटना में मामूली रूप से घायल हुए मजदूरों को 50-50 हजार रुपए जबकि गंभीर रूप से घायल हुए मजदूरों को ढाई-ढाई लाख रुपए देने की घोषणा की है।

एक साथ चुनाव: निर्वाचन आयोग ने समान अवसर सुनिश्चित करने के लिए आचार संहिता को महत्वपूर्ण बताया

दक्षिण भारत राष्ट्रमत
dakshinbharat.com

नई दिल्ली/भाषा। देश में एक साथ चुनाव कराने के लिए सरकार द्वारा दिया गया एक प्रमुख कारण यह है कि बार-बार आचार संहिता लागू होने से विकास कार्य और सामान्य जन-जीवन बाधित होता है, लेकिन निर्वाचन आयोग ने कहा है कि यह एक महत्वपूर्ण साधन है जिसका उद्देश्य चुनावों में समान अवसर प्रदान करना है।

'एक देश, एक चुनाव' को लागू करने के लिए सरकार द्वारा लाए गए विधेयकों के अनुसार, विभिन्न कारणों से एक साथ चुनाव कराने की आवश्यकता है, जिसमें चुनावों का



महंगा होना और समय लगाना भी शामिल है। 'एक देश, एक चुनाव' को लागू करने के लिए संविधान संशोधन विधेयक में कहा गया है कि देश के चुनावी राज्यों में आदर्श आचार संहिता लागू होने से समूचे विकास कार्यक्रम रुक जाते हैं और सामान्य जन जीवन में व्यवधान उत्पन्न होता है। इसमें कहा गया है कि बार-बार चुनाव

आचार संहिता लागू होने से सेवाओं का कामकाज प्रभावित होता है और कर्मचारियों को काफी समय तक उनके मूल काम से हटाकर चुनाव ड्यूटी में लगाना पड़ता है। चुनाव अधिकारियों का हालांकि मानना है कि आदर्श आचार संहिता के अनुप्रयोग को व्यवधान के रूप में देखना सही नहीं होगा,

क्योंकि यह एक महत्वपूर्ण साधन है जिसका उद्देश्य चुनाव प्रचार में शामिल सभी हितधारकों को समान अवसर प्रदान करना है। मार्च 2023 में विधि आयोग द्वारा एक साथ चुनाव कराने के संबंध में पूछी गई प्रश्नावली के जवाब में निर्वाचन आयोग ने कहा था कि आदर्श आचार संहिता की प्रयोज्यता चुनावों के चक्र और आवृत्ति पर निर्भर करती है तथा इसे सुविधाजनक बनाने से आदर्श आचार संहिता का समय कम हो जाएगा। उसने कहा, निर्वाचन आयोग ने राजनीतिक दलों के परामर्श से एक रैखिक आचार संहिता के रूप में इसे तैयार किया है, जिसका सभी हितधारकों द्वारा पालन किया जाना चाहिए और यह स्वतंत्र एवं निष्पक्ष चुनाव कराने तथा विश्वसनीय परिणाम प्राप्त करने के लिए एक अभिन्न अंग है।

धर्म से ज्यादा देश के लोगों को रोटी की जरूरत : अखिलेश यादव

दक्षिण भारत राष्ट्रमत
dakshinbharat.com


लखनऊ/भाषा। समाजवादी पार्टी (सपा) के अध्यक्ष और उत्तर प्रदेश के पूर्व मुख्यमंत्री अखिलेश यादव ने रविवार को स्वामी विवेकानंद के हवाले से कहा कि स्वामी जी ने धर्म से ज्यादा देश के लोगों को रोटी की जरूरत पर बल दिया था। सपा प्रमुख अखिलेश यादव ने स्वामी विवेकानंद की जयंती राष्ट्रीय युवा दिवस के मौके पर पार्टी के प्रदेश मुख्यालय स्थित सभागार में संवादाता सम्मेलन को संबोधित करते हुए कहा, स्वामी विवेकानंद जी ने कहा था कि धर्म से ज्यादा देश के लोगों को रोटी की जरूरत है। जो गरीब है उनको धार्मिक बातें समझाना आज के समय में गलत होगा।

एक सवाल के जवाब में यादव ने कहा कि मिल्कीपुर विधानसभा उप चुनाव की पूरी तैयारी है,

अयोध्या का चुनाव भाजपा फिर एक बार हारेगी और भीड़िया तक कह रहा है कि समीकरण समाजवादी पार्टी के पक्ष में हैं। उन्होंने हाल में हुए उपचुनाव में सत्तारूढ़ दल पर 'बेईमानी' का आरोप लगाया और दावा किया कि मिल्कीपुर का चुनाव जनता समाजवादीयों को जिताने जान रही है, बस आपसे (मीडिया से) निवेदन है आप हमारी तारीफ न करें। निर्वाचन आयोग ने मंगलवार को घोषणा की कि मिल्कीपुर विधानसभा क्षेत्र में उपचुनाव पांच फरवरी को होंगे, जबकि मतगणना आठ फरवरी को होगी।

इससे पूर्व, राज्य की नौ विधानसभा सीट पर नवंबर, 2024 में उपचुनाव हुए थे जिसमें भारतीय जनता पार्टी (भाजपा) और इसकी सहयोगी राष्ट्रीय लोकदल (रालोद) ने सात सीट जीती थीं, जबकि सपा के खाते में केवल दो सीट आई थीं। सपा नेता अवधेश प्रसाद ने 2024 में लोकसभा सदस्य चुने जाने से मिल्कीपुर विधानसभा सीट

खाली हुई। वर्ष 2022 में अवधेश प्रसाद ने मिल्कीपुर विधानसभा सीट पर जीत हासिल की थी। यादव ने राष्ट्रीय युवा दिवस के मौके पर स्वामी विवेकानंद को याद करते हुए कहा कि स्वामी जी ने रामकृष्ण परमहंस के शिष्य बनकर भारत पर निवेदन किया कि मिल्कीपुर का परियोजना पूर्ण दुनिया में सबसे पहले दिया। उस समय कोई संत, कोई गुरु भारत का वह परिचय नहीं दे सकता था जो विवेकानंद ने दिया। सपा नेता ने कहा आज के युवा को विवेकानंद की बातों को समझने की जरूरत है। स्वामी विवेकानंद के बारे में जानना, उनके बारे में पढ़ना और उनकी कही हुई बातों को अपने जीवन में लागू करना ही उन्हें सच्ची श्रद्धांजलि होगी। महाकुंभ में जाने के स्वागत पर यादव ने कहा मैं हमेशा कुंभ गया हूँ और आप कहते तो वह तस्वीर भी साझा कर सकता हूँ, जब मैंने समय-समय पर गंगा में स्नान किया है। कम से कम वह भी तस्वीरें साझा करें जो दूसरों को कह रहे हैं कि गंगा में नहाओ।



MAHA KUMBH 2025



नागा संन्यासियों, साधु संतों और श्रद्धालुओं पर होगी पुष्प वर्षा

दक्षिण भारत राष्ट्रमत
dakshinbharat.com

महाकुंभनगर। दुनिया के सबसे बड़े आध्यात्मिक और सांस्कृतिक महाकुंभ मेले में पौष पूर्णिमा और मकर संक्रांति स्नान पर नागा संन्यासियों एवं अन्य साधु संतों सहित श्रद्धालुओं पर पौष पूर्णिमा और मकर संक्रांति स्नान पर पुष्प वर्षा किए जाने की योजना है। महाकुंभ का पहला स्नान पर्व सोमवार 13 जनवरी को पौष पूर्णिमा और बुधवार 14 जनवरी मकर संक्रांति (अमृत स्नान) पर्व है। इस बार दोनों पर्व आगे पीछे पड़े हैं। आधिकारिक सूत्रों ने बताया कि मुख्यमंत्री योगी आदित्यनाथ सरकार महाकुंभ-2025 को

यादगार बनाने के लिए हर संभव कोशिश कर रही है। श्रद्धालुओं के लिए यह महाकुंभ एक शानदार अनुभव हो, इसके लिए स्वच्छता, सुरक्षा और सुविधा सभी चीजों का खास ध्यान रखा जा रहा है। महाकुंभ की भव्यता और दिव्यता को आयाम देने के लिए श्रद्धालुओं पर हर बार की तरह इस बार भी हेलीकॉप्टर से पुष्प वर्षा किए जाने की योजना पर भी काम हो रहा है।

उन्होंने बताया कि योगी सरकार इससे पहले भी माघ मेला, कुंभ समेत कई धार्मिक कार्यक्रमों के दौरान हेलीकॉप्टर से श्रद्धालुओं, साधु और संतों पर पुष्प वर्षा की जाती रही है। उनकी मंशा के अनुरूप महाकुंभ 2025 में भी नागा संन्यासियों एवं अन्य साधु संतों के साथ-साथ श्रद्धालुओं पर भी पुष्प वर्षा की परंपरा का निर्वहन किया

जाएगा। संगम नोज पर पुष्प वर्षा किए जाने की परंपरा रही है, लेकिन इस बार चूंकि और अधिक संख्या में श्रद्धालु मौजूद रहेंगे तो ऐसे में संगम नोज के साथ-साथ अन्य सभी घाटों पर भी पुष्प वर्षा की योजना है। प्रदेश में योगी सरकार बनने के बाद श्रद्धालुओं पर पुष्प वर्षा सनातन संस्कृति एवं आस्था को नमन करने का प्रतीक बन गया है। श्री योगी श्रद्धालुओं और कांवड़ियों पर पुष्प वर्षा कर सनातन संस्कृति का मान बढ़ाने के अपने कर्तव्य का निर्वहन करते रहे हैं। 2019 कुंभ के दौरान भी मौनी अमावस्या के दिन संगम तट पर आस्था की डुबकी लगाने पहुंचे करोड़ों श्रद्धालुओं पर पुष्प वर्षा की गई थी।



प्रयागराज महाकुंभ में 35 करोड़ श्रद्धालुओं के शामिल होने की उम्मीद

लखनऊ/प्रयागराज। प्रयागराज में आयोजित होने वाले महाकुंभ-2025 में प्रमुख स्नान की शुरुआत से पहले, उत्तर प्रदेश के मुख्य सचिव मनोज कुमार सिंह ने कहा कि संगम (गंगा, यमुना और सरस्वती नदियों) के आसपास होने वाले 45 दिवसीय इस महा आयोजन में 35 करोड़ श्रद्धालुओं के शामिल होने की उम्मीद है। सिंह ने यह भी कहा कि मौनी अमावस्या के दौरान, अनुमानित 4-5 करोड़ भक्तों के प्रयागराज में पहुंचने और स्नान में भाग लेने की उम्मीद है। सिंह ने बताया कि महाकुंभ के लिए राज्य का बजट लगभग 7,000 करोड़ रुपये है। उन्होंने कहा, पिछला कुंभ स्वच्छता के लिए जाना जाता था। इस बार यह स्वच्छता, सुरक्षा और डिजिटल कुंभ है। उत्तर प्रदेश के मुख्य सचिव ने 'पीटीआई-भाषा' को दिए साक्षात्कार में कहा, 2019 में कुंभ हुआ था। यह महाकुंभ है और पिछले कुंभ में 24 करोड़ श्रद्धालु आए थे जबकि इस बार 35 करोड़ से अधिक श्रद्धालुओं के आने की उम्मीद है।

मुख्य सचिव ने कहा, व्यवस्था भी उसी के अनुरूप की जा रही है। मेला का क्षेत्रफल लगभग 25 प्रतिशत बड़ा है। इस बार मेला करीब 4,000 हेक्टेयर में लगाया जा रहा है, जबकि पिछले कुंभ में यह करीब 3,200 हेक्टेयर क्षेत्र में लगाया गया था। साल 2019 के कुंभ से तुलना करते हुए सिंह ने कहा, इस बार हमने मेला क्षेत्र को 25 सेक्टरों में बांटा है, जबकि 2019 में यह 20 सेक्टर में था। घाटों की लंबाई आठ किलोमीटर (2019 में) से बढ़ाकर 12 किलोमीटर (2025 में) कर दी गई है। पार्किंग क्षेत्र भी 2019 में 1291 हेक्टेयर की तुलना में इस बार बढ़ाकर 1850 हेक्टेयर कर दिया गया

है। उन्होंने कहा, जब आप 2013 और 2019 में किए गए कार्यों की तुलना करेंगे तो इसमें काफी बदलाव देखेंगे और इस बार आप इसमें काफी सुधार पाएंगे, क्योंकि पैसे के मामले में भी, पिछली बार हमने लगभग 3,500 करोड़ रुपये खर्च किए थे और इस बार यह दोगुना है और हम लगभग 7,000 करोड़ रुपये खर्च कर रहे हैं।

सिंह ने कहा भारत सरकार के विभागों ने भी काफी निवेश किया है। रेलवे व राष्ट्रीय राजमार्गों में भी आप सुधार देखेंगे। मौनी अमावस्या की व्यवस्थाओं के बारे में पूछे जाने पर उन्होंने कहा कि कुंभ के दौरान मौनी अमावस्या पर हमेशा सबसे अधिक संख्या में श्रद्धालु आते हैं। उन्होंने कहा, इस बार मौनी अमावस्या (25 जनवरी से 30 जनवरी तक) के दौरान अनुमानित 4-5 करोड़ भक्तों के आने की उम्मीद है, जबकि 2019 में यह आंकड़ा 3-4 करोड़ था। मुख्य सचिव ने कहा कि यह महत्वपूर्ण (प्रमुख स्नान) तिथियां हैं जिन पर अधिक श्रद्धालु और अधिक भीड़ होगी। इसलिए, उन दिनों, एहतियात के तौर पर, राज्य सरकार किसी को भी कोई वीआईपी प्रोटोकॉल नहीं देती है।

उन्होंने कहा, इसलिए, हम सभी वीवीआईपी से अनुरोध करते हैं कि वे उन छह दिनों में न आए। हम उन्हें उन दिनों आमंत्रित करने का प्रयास करते हैं, जो प्रमुख स्नान के दिन नहीं होते हैं। सिंह ने कहा, महाकुंभ मेला 2025 में कल्पवासियों की अनुमानित संख्या 15-20 लाख है, जबकि कुंभ मेला 2019 में यह 10 लाख थी। उनके मुताबिक, पॉटून पुलों की संख्या 2025 में 30 हो गई है जो 2019 में 22 थी। मुख्य सचिव ने बताया कि मेला क्षेत्र की सड़कों की लंबाई

299 किलोमीटर से बढ़ाकर 450 किलोमीटर से अधिक कर दी गई है। सुरक्षा के पहलु पर उन्होंने कहा, 55 से अधिक थाने हैं, और लगभग 45,000 पुलिसकर्मी वहां जूटी पर तैनात किए जा रहे हैं। सोशल मीडिया पर लगातार निगरानी रखने के लिए भी परियोजनाओं को मंजूरी दी गई है, ताकि कोई भी शरारत न कर सके।

अगर सोशल मीडिया पर कुछ भी अप्रिय हो रहा है, तो उसे पहचाना जाना चाहिए, अलग किया जाना चाहिए और उससे निपटा जाना चाहिए। सिंह ने कहा भारत सरकार के संस्थानों के साथ राज्य स्तर पर हर बड़े पैमाने पर बैठकें आयोजित की गईं। केंद्र और राज्य सरकारों के संस्थानों के बीच बेहतरीन समन्वय है। राज्य आपदा प्रबंधन प्राधिकरण पहले से ही काम कर रहा है, एनडीएमए भी काम कर रहा है। उन्होंने कहा कि 'आपदा मित्र' को प्रशिक्षित किया गया है। महाकुंभ के डिजिटल पहलु पर टिप्पणी करते हुए मुख्य सचिव ने कहा, पिछले कुंभ से पहले हमने यहां एकीकृत नियंत्रण और कमान केंद्र (आईसीसीसी) स्थापित किए थे। इस बार इसे और मजबूत किया गया है और पूरे कुंभ क्षेत्र में 3,000 से अधिक कैमरे लगाए गए हैं।

महाकुंभ मेले में विदेशी नागरिकों और राजदूतों के दौरे के बारे में पूछे जाने पर उन्होंने कहा, पिछले कुंभ में 55-60 देशों से लोग आए थे, क्योंकि कुंभ शुरु होने से ठीक पहले वाराणसी में प्रवासी भारतीय दिवस का कार्यक्रम था, इसलिए वहां से बहुत सारे लोग आए थे। इसके अलावा एक दिन हम दूतावासों के दौरे का आयोजन करते हैं। वह दौरा 30 जनवरी को आयोजित किया जा रहा है।



महाकुंभ स्नान के लिए घाट तैयार, संस्थाओं में कार्य प्रगति पर

दक्षिण भारत राष्ट्रमत
dakshinbharat.com

महाकुंभ नगर। संगम की रती पर आयोजित विश्व का सबसे बड़ा धार्मिक समारोह महाकुंभ, सोमवार के स्नान पर्व से प्रारंभ होने जा रहा है जिसके लिए मेला प्रशासन ने पूरी तरह से तैयारी का दावा किया है। हालांकि अभी कई जगहों पर कार्य प्रगति पर है। स्नान से एक दिन पूर्व 'पीटीआई-भाषा' ने रविवार को संगम घाट और अन्य घाटों पर तैयारियों का जायजा लिया। संगम घाट स्नान के लिए पूरी तरह से तैयार है। इस बार संगम तट के अलावा नदी के बीच में कई 'सैंजिंग रूम' बनाए गए हैं और सभी नाविकों को यात्रियों के लिए 'लाइफ जैकेट' दिए गए हैं। श्रद्धालुओं की सुविधा के लिए नाव के फ्लोर की दर का बोर्ड भी लगाया गया है। संगम क्षेत्र में स्नान के लिए भारी संख्या में आ रहे श्रद्धालुओं को लेकर उत्साहित नाविक विष्णु निषाद ने कहा, इस बार का कुंभ मेला हम नाविकों के जीवन में खुशी की लहर लेकर आया है। मेला प्रशासन द्वारा किराया बढ़ाने से सभी नाविक उत्साहित हैं। स्नान घाटों पर श्रद्धालुओं की सुरक्षा को विशेष महत्व देते हुए महाकुंभ में पहली बार 'अंडर वॉटर ज़ोन' तैनात किया गया है जो 24 घंटे पानी के भीतर हर गतिविधियों की निगरानी करने में सक्षम है। प्रभारी पुलिस महानिरीक्षक (पूर्वी जोन) डॉक्टर राजीव नारायण मिश्र ने बताया कि पानी के अंदर बेहद तेज गति से काम करने वाले इस ज़ोन की सबसे खास बात यह है कि यह अंधेरे में भी लक्ष्य पर सटीक नजर रखने और पानी के नीचे 100 मीटर गहराई तक टोह लेने में सक्षम है। उन्होंने बताया कि यहां 700 इंच लगी नावों पर 24 घंटे प्रांतीय सशस्त्र कंस्टेबुलरी (पीएससी), राष्ट्रीय आपदा मोचन बल (एनडीआरएफ) व राज्य आपदा मोचन बल (एसडीआरएफ) के जवान तैनात रहेंगे। महाकुंभ का स्नान पर्व 13 जनवरी को पौष पूर्णिमा के साथ प्रारंभ होकर 26 फरवरी को महाशिवरात्रि तक चलेगा। इस अवधि में मुख्य स्नान पर्व 14 जनवरी (मकर संक्रांति) 29 जनवरी (मौनी अमावस्या) और तीन फरवरी (बसंत पंचमी) का है। सेक्टर 18 में अखाड़ों विशेषकर

जुना अखाड़ा के शिवियों की कुटिया में धुनी रमाये नागा साधुओं को देखने और उनसे मिलने के लिए बड़ी संख्या में लोग आ रहे हैं। महाकुंभ के मुख्य आकर्षण इन अखाड़ों को बसाने में मेला प्रशासन ने कोई कोर कसर नहीं छोड़ी है। इसी प्रकार, अपनी दिव्यता और भव्यता के लिए चर्चा में रहे पायलट बाबा, जुना अखाड़ा के आचार्य महामंडलेखर स्वामी अवशेशानंद गिरि और निरंजनी अखाड़ा के आचार्य महामंडलेखर स्वामी केशवानंद गिरि के शिवियों में देसी और विदेशी अतिथियों का आगमन प्रारंभ हो चुका है और इनके शिविर पूरी तरह से तैयार हैं। मेला क्षेत्र में सेक्टर 18 में संगम लोअर मार्ग पर पायलट बाबा के शिविर में मौजूद महामंडलेखर शैलेशानंद गिरि ने तैयारियों पर संतोष व्यक्त करते हुए कहा कि उनका शिविर लगभग तैयार है, ज्यादातर अतिथि आ चुके हैं और मेला प्रशासन ने बहुत अच्छी व्यवस्था की है।

मेला क्षेत्र के वीआईपी सेक्टर कहे जाने वाले सेक्टर 2, 3, 4, 18 और 19 में अखाड़ों और प्रशासनिक अधिकारियों के शिविर बनकर तैयार हैं, लेकिन कल्पवासियों के शिविरों में शौचालय और पानी जैसी मूलभूत सुविधाओं की कमी की शिकायतें आ रही हैं। सेक्टर 18 में कल्पवासियों के शिविर लगाने वाले मनीष त्रिपाठी ने बताया कि नल की पूर्ण जमा किए हुए 10 दिन बीत गए, लेकिन अभी तक शिविर में नल नहीं लगा है और मेला प्रशासन में कोई सुनवाई नहीं हो रही। सेक्टर 18 में रामपति सेवा आश्रम नाम से कल्पवासियों का शिविर चला रहे शिवाकांत त्रिपाठी ने बताया कि उनके शिविर में पांच नल लगे हैं, लेकिन एक ही नल में पानी आता है। कुछ शौचालय ही बने हैं और बाकी शौचालय के लिए गड्डे खोदे गए हैं। सेक्टर 15 के कबीर नगर में गुरु की सेवा में लगे डॉक्टर नरेंद्र नाथ ने बताया कि सेक्टर नौ से लेकर सेक्टर 15 तक में प्लांट तो आबंटित कर दिए गए हैं लेकिन मूलभूत सुविधाएं नहीं दी गई हैं। इन सेक्टरों में मुक्ति मार्ग, संगम लोअर मार्ग, हर्षवर्धन मार्ग और तुलसी मार्ग पर 'चकड प्लेट' (जमीन पर रास्ता बनाने के लिए स्टील की लंबी प्लेट) एक दूसरे से जुड़ी हुई नहीं है जिससे गाड़ियों के आवागमन न दिक्कत हो रही है।





मुनिसुव्रत स्वामी मंदिर की पहली वर्षगांठ मनाई गई

दक्षिण भारत राष्ट्रमत
dakshinbharat.com

कोयंबटूर। यहां के आरएस पुरम् स्थित संबंदम रोड में कोयंबटूर जैन श्वेताम्बर खरतरगच्छ संघ द्वारा संचालित मुनिसुव्रत स्वामी मंदिर की पहली वर्षगांठ रविवार को मनाई गई। खरतर गच्छ समुदाय के साध्वीजी

प्रियसोमंजनाश्रीजी के सान्निध्य में सुबह प्रवचन और 18अभिषेक पूजन का आयोजन किया गया। खरतरगच्छ महिला परिषद और युवक परिषद के सदस्यों ने सकल संघ के साथ विधि विधान से मंत्र उच्चारण और भजन के साथ पूजन किया।

साध्वीश्री ने अपने प्रवचन में पिछले पांच महिने में कोयंबटूरवासियों की धर्म अराधना

की विशेषता पर प्रकाश डाला। सबका स्वागत संघ अध्यक्ष सुरेंद्र गोलेछा ने किया। संचालन सचिव श्याम सुंदर लूनिया ने किया।

इस कार्यक्रम के बाद स्वामी वात्सल्य का आयोजन किया गया। जिसके लाभार्थी राजकुमारी मांगीलाल गोलेछा और इंदुमती पारसमल लूनिया परिवार का संघ द्वारा सम्मान किया गया।



उत्साह व उल्लास के माहौल के साथ सम्पन्न हुआ अग्रवाल ट्रेड फेयर

अग्रवाल समाज कर्नाटक की पूरी टीम की मेहनत को सभी ने सराहा

दक्षिण भारत राष्ट्रमत
dakshinbharat.com

बेंगलूरु। शहर के पैलेस ग्राउंड के ग्रांड कैसल सभागार में अग्रवाल समाज कर्नाटक द्वारा आयोजित अग्रवाल ट्रेड फेयर के आखिरी दिन रविवार को सुबह ग्राहकों की अच्छी भीड़ उमड़ी। इस अवसर पर अग्रवाल ट्रेड फेयर के मुख्य सहायगी गुरु पुनवानी के प्रबंध

निदेशक संजय कुमार बैद का सम्मान समाज के अध्यक्ष सुभाष बंसल, सचिव सतीश गोयल, कोषाध्यक्ष अंकित मोदी, कर्नाटक गुज्ज ट्रांसपोर्ट एसोसिएशन के अध्यक्ष प्रकाश पांडे, युवा संघ के अध्यक्ष रोहित केडिया ने किया। इस अवसर पर संजयकुमार बैद ने अग्रवाल समाज कर्नाटक को मुख्य प्रायोजक बनाने के लिए धन्यवाद दिया। उन्होंने कहा कि इस ट्रेड फेयर से हमारी युवा पीढ़ी इस से

व्यापार को आगे बढ़ाने में एक नया कदम बताया। विशेष अतिथि के रूप में सनातन आयुर्वेदिक कॉलेज के प्रोफेसर डॉ एवी श्रीनिवासन का सम्मान किया गया। उन्होंने देश के व्यापारियों से आह्वान किया कि हम आजकल एक्सपोर्ट से ज्यादा विदेशों से इम्पोर्ट ज्यादा करते हैं। उससे हमें डबल टेक्स देना पड़ता है। दूसरे देशों से सामान मंगाकर बेचने से हम मुनाफा जरूर कमा सकते हैं पर इससे देश की जीडीपी नहीं बढ़ सकती है। देश की जीडीपी बढ़ाने के लिए हमको हमारे देश में तैयार प्रोडक्ट को दूसरे देश में ज्यादा से ज्यादा एक्सपोर्ट करने को हमारे देश की जीडीपी बढ़ेगी तभी हमारा देश एक नई ऊंचाई पर जाएगा। समाजसेवी महेंद्र मुणोत ने भी ट्रेड फेयर का अवलोकन कर अग्रवाल समाज की टीम को बधाई दी। अग्रवाल समाज के अध्यक्ष सुभाष बंसल ने सभी स्टॉल वालों

को अग्रवाल ट्रेड फेयर में भाग लेने पर सर्टिफिकेट देते हुए धन्यवाद दिया। समाज के अध्यक्ष सुभाष बंसल ने युवा संघ के अध्यक्ष रोहित केडिया व महिला मंडल की सचिव सुनीति अग्रवाल की पूरी टीम को उनके सहयोग के लिए धन्यवाद दिया। सचिव सतीश गोयल ने इस ट्रेड फेयर में अपना सहयोग प्रदान करने वालों को धन्यवाद दिया। शाम को उपस्थित लोगों के लिए संगीत का आयोजन किया गया।

को अग्रवाल ट्रेड फेयर में भाग लेने पर सर्टिफिकेट देते हुए धन्यवाद दिया। समाज के अध्यक्ष सुभाष बंसल ने युवा संघ के अध्यक्ष रोहित केडिया व महिला मंडल की सचिव सुनीति अग्रवाल की पूरी टीम को उनके सहयोग के लिए धन्यवाद दिया। सचिव सतीश गोयल ने इस ट्रेड फेयर में अपना सहयोग प्रदान करने वालों को धन्यवाद दिया। शाम को उपस्थित लोगों के लिए संगीत का आयोजन किया गया।

बैठक

दक्षिण भारत राष्ट्रमत



कोयंबटूर में श्री विश्वकर्मा सुधार विकास संस्थान कोयंबटूर की बैठक मिल रोड स्थित महादेव हार्डवेयर में रविवार को हुई। कमेटी ने मिलकर आगामी 10 फरवरी को विश्वकर्मा जयंती कार्यक्रम को हार्डवेयर के साथ मनाने के लिए रुपरेखा तय की। बैठक में अध्यक्ष लिखमराम, उपाध्यक्ष घेवाराम, कोषाध्यक्ष किशोर, सचिव भोमेश शर्मा, ओम मांकड, अशोक कुसिप, हितेश सुथार, हनुमान, तेगराज, हनुमान, गेपाराम, रवि डोयल और सभी कार्यकारिणी सदस्य उपस्थित थे।



आदर्श स्कूल के वार्षिक उत्सव में सांस्कृतिक कार्यक्रम की रही धूम

बेंगलूरु/दक्षिण भारत। शहर के आदर्श ग्रुप ऑफ इंस्टीट्यूशन्स द्वारा संचालित मनवरसपेट स्थित आदर्श स्कूल का वार्षिक उत्सव कुवेमु कलाक्षेत्र में धूमधाम से मनाया गया। इस अवसर पर मुख्य अतिथि के रूप में प्रख्यात गायक और उद्यमी मनोजयम आत्रेय

उपस्थित रहे। उन्होंने अपने संबोधन में बच्चों को रूचि के अनुसार विषय का चयन करने और प्रादेशिक भाषा में बोलने और लिखने की प्रेरणा दी। कार्यक्रम की अध्यक्षता संस्थान के अध्यक्ष पदमराज मेहता ने की। उन्होंने विद्यार्थियों को शिक्षा के प्रति समर्पण और निष्ठा के साथ

आगे बढ़ने की सलाह दी। संस्थान के सचिव जितेंद्र मरडिया ने विद्यार्थियों को अनवरत शिक्षा प्राप्त करने की प्रेरणा दी और इसे समझने के लिए कठुआ और खरगोश की कहानी का उदाहरण दिया। उन्होंने अभिवाचन एवं बच्चों के बीच जनरेशन गैप पर भी अपने

विचार रखे। कार्यक्रम में संयोजक अशोक भंसाली, पूर्व अध्यक्ष हस्तीमल तिसोदिया और उपाध्यक्ष संजय धारीवाल ने भी अपने विचार साझा किए। संयुक्त सचिव अरविंद दोशी ने आंगठियों का धन्यवाद ज्ञापित किया। कार्यक्रम में विद्यार्थियों द्वारा

प्रस्तुत सांस्कृतिक कार्यक्रम मुख्य आकर्षण रहे, जिन्हें दर्शकों ने खूब सराहा। इस दौरान मेधावी विद्यार्थियों को पुरस्कृत किया गया। विद्यालय की प्राचार्या डॉ. प्रजा यादव ने स्कूल की प्रगति रिपोर्ट प्रस्तुत करते हुए विद्यार्थियों की उपलब्धियों को साझा किया।

अमृतवाणी का विशेष सत्संग 15 को

दक्षिण भारत राष्ट्रमत
dakshinbharat.com

चेन्नई। अमृतवाणी सत्संग मंडल परिवार द्वारा मकर संक्रांति के शुभ अवसर पर अमृतवाणी की विशेष सत्संग 15 जनवरी को सुबह 10 बजे से लेकर 1 बजे तक हमारे



अपने सिंधी धर्मशाला के प्रांगण में बड़े ही धूमधाम के साथ होगा। सत्संग में श्री गणेश वंदना, श्री गुरु वंदना, श्री सरस्वती वंदना के बाद भजन व फिर अमृतवाणी पाठ होगा।

सभी सत्संग प्रेमियों को सत्संग का आनंद लेने का आग्रह मंडल के प्रमुखों ने किया है।



जैन विद्यालय के दसवीं कक्षा के विद्यार्थियों का ग्रेजुएशन दिवस मनाया

बेंगलूरु/दक्षिण भारत। शहर के महावीर जैन शिक्षक संघ द्वारा संचालित बीबीयूएल जैन विद्यालय के दसवीं कक्षा के विद्यार्थियों का ग्रेजुएशन दिवस मनाया गया। इस अवसर पर विद्यालय के अध्यक्ष चंपालाल भंडारी ने सबका स्वागत करते हुए युवाओं को

सफलता सुनहरे भविष्य के लिए शुभकामनाएं दी। कार्यक्रम के मुख्य अतिथि के रूप में वरिष्ठ पुलिस अधिकारी जिनेंद्र खानागवी ने उपस्थित विद्यार्थियों को अपना लक्ष्य निर्धारित करते हुए आगे बढ़कर देश-समाज और परिवार का गौरव बढ़ाने की बात

कही। विद्यार्थी को ज्ञान प्राप्त कर परिवार, समाज व देश की प्रगति विकास में अपना योगदान देना चाहिए। इस मौके पर दसवीं कक्षा के सभी विद्यार्थियों को स्मृति चिन्ह थेंट कर शुभकामनाएं दी। इस मौके पर कॉलेज के उपाध्यक्ष हेमराज जैन, विमल खांटेड,

मुख्य सचिव चम्पालाल जैन (वसंत), सहसचिव चम्पालाल दांतेवाडिया आदि ने भी विद्यार्थियों को शुभकामनाएं दी। स्कूल की प्रधानाचार्या ने विदाई समारोह में सभी विद्यार्थियों को जागरूक रहकर परीक्षा देने की प्रेरणा दी।



ओम बिरला ने लंदन में बीएपीएस स्वामीनारायण मंदिर में दर्शन किए

लंदन/दक्षिण भारत। लोकसभा अध्यक्ष ओम बिरला ने ब्रिटेन के हाउस ऑफ कॉमन्स के अध्यक्ष लिंडसे हॉयल के निमंत्रण पर शनिवार को लंदन में बीएपीएस स्वामीनारायण मंदिर में दर्शन किए। वे इस देश की आधिकारिक यात्रा पर गए हैं। बिरला का बीएपीएस स्वामीनारायण संस्था के आध्यात्मिक गुरु महंत स्वामी महाराज की ओर से मंदिर के स्वामियों द्वारा पारंपरिक तरीके से स्वागत किया गया। अपनी यात्रा के दौरान बिरला

ने भगवान के दर्शन और अभिषेक किए। उन्होंने इस स्थान की आध्यात्मिकता का अनुभव किया। इस अवसर पर उन्हें भारत में बीएपीएस के उल्लेखनीय कार्यों और ब्रिटेन एवं यूरोप में हो रही प्रेरणादायक पहल, खासकर फ्रांस के पेरिस में बनने वाले बीएपीएस स्वामीनारायण हिंदू मंदिर के बारे में भी जानकारी दी गई।

बता दें कि फरवरी 2022 में बिरला के नेतृत्व में भारतीय सांसदों के एक वरिष्ठ प्रतिनिधिमंडल ने अर्ध धाबी में

बीएपीएस हिंदू मंदिर स्थल का दौरा किया था। उसी साल बिरला ने नई दिल्ली में स्वामीनारायण अक्षरधाम में महंत स्वामी महाराज से भेंट की थी।

ब्रिटेन में बीएपीएस के ट्रस्टी संजय कारा ने कहा, 'हम बिरला के प्रति बहुत आभारी हैं कि उन्होंने ब्रिटेन में अपने कार्यक्रम के तहत मंदिर का दौरा करने के लिए समय निकाला। सार्थक विचारों और अंतर्दृष्टि का आदान-प्रदान करना तथा भारत एवं ब्रिटेन के संबंधों को और मजबूत करना खुशी की बात थी।'



सच्ची गुरु भक्ति से ही जीवन सार्थक बनता है : डॉ. सुयशनिधि

दक्षिण भारत राष्ट्रमत
dakshinbharat.com

बेंगलूरु। जयगच्छीय जैन संत डॉ. पदमचंद्रजी की सुशिव्याएं जैन समणी डॉ. सुयशनिधिजी एवं डॉ. सुयोगनिधिजी के सांख्य में श्री वर्धमान रथानकवासी जैन श्रावक संघ, श्रीरामपुरम के तत्वावधान में मरुधर केसरी मिश्रीमल म.सा. की 41वीं पुण्यतिथि एवं जयगच्छाधिपति आचार्य प्रवर पार्श्वचंद्र महाराज साहब का 76वां जन्म दिवस 2-2 सामायिक के साथ मनाया गया। धर्मसभा को संबोधित करते हुए समणी डॉ. सुयशनिधिजी ने कहा कि गुरु वह प्रकाश हैं जो अज्ञानता के अंधकार को दूर करता है और हमें ज्ञान के प्रकाश की ओर ले जाता है। गुरु को हमारे जीवन में उस दीपक के समान माना गया है, जो हमें सही राह दिखाता है। गुरु भक्ति का अर्थ है अपने गुरु के प्रति श्रद्धा, समर्पण और

आस्था रखना। यह केवल बाहरी सम्मान नहीं है, बल्कि गुरु के उपदेशों का पालन करना, उनके मार्गदर्शन में रहकर अपने जीवन को शुद्ध बनाना ही सच्ची गुरु भक्ति है। डॉ. समणी ने कहा कि जीवन में यदि गुणों को अपनाना आ गया तो वह साधक उत्तरोत्तर वृद्धि करता ही जाता है। इसी लिए सबसे आवश्यक बात है कि वह निंदा विकथा से दूर रहे। समणी डॉ. सुयशनिधिजी की प्रेरणा से अनेक श्रावक श्राविकाओं ने किसी की भी निंदा करने का त्याग किया। गुरुओं की आशातना से बचने का संकल्प करते हुए सच्ची गुरु भक्ति का परिचय दिया।

शांतिलाल खिवसरा ने अपने विचार व्यक्त किए। शांता धोका ने भजन द्वारा गुरु भक्ति गीत प्रस्तुत किया। जेपीपी जैन महिला फाउंडेशन, एलपुरम द्वारा आचार्यश्री पार्श्वचंद्रजी के जन्म दिवस के उपलक्ष्य में 500 से अधिक लोगों के लिए अन्नदान किया।



शंकरपुरम में केसरिया आदिनाथ की प्राण प्रतिष्ठा 9 मार्च को, तैयारियां शुरु

दक्षिण भारत राष्ट्रमत
dakshinbharat.com

बेंगलूरु। शहर के आदिनाथ जैन श्वेताम्बर मूर्तिपूजक संघ शंकरपुरम के तत्वावधान में 16 मार्च को केसरिया आदिनाथजी परमात्मा की प्राण प्रतिष्ठा एवं 9 मार्च से 17 मार्च तक नवाहिका महोत्सव की तैयारी एवं विभिन्न

कमेटी गठन के लिए कर्नाटक जैन भवन में तैयारी बैठक का आयोजन किया गया। पारस भंडारी ने जानकारी देते हुए बताया कि प्राण प्रतिष्ठा में आचार्यश्री रत्नाकरसुरीश्वरजी म.सा एवं आचार्यश्री रत्नसचयसुरीश्वरजी की निश्रा में अंजनशालाका प्राण प्रतिष्ठा सम्पन्न करवाई जाएगी। भंडारी ने प्रतिष्ठा की तैयारी की संपूर्ण जानकारी विस्तारपूर्वक बता कर

सभी से सुझाव देने को कहा गया। सभी विषयों पर चर्चा कर सम्मान, भोजन व्यवस्था, विहार वैवाचक, पंडाल, स्टेज, साउंड, लाइट, कैमरा, तोरण, पत्रिका, प्रसार-प्रसार आदि की कमेटीयों का गठन किया गया। प्रतिष्ठा निमित्त प्रतिदिन आयोजित करवाया जा रहे हैं। मंदिर के मुकेश पुनमिया एवं महेंद्र छाजेड ने सभी को धन्यवाद दिया। यह जानकारी केलाश संखलेचा ने दी।